

32005L0015

L 56/12

IL-ĠURNAL UFFIĊJALI TA' L-UNJONI EWROPEA

2.3.2005

DIRETTIVA TAL-KUNSILL 2005/15/KE**tat-28 ta' Frar 2005**

li temenda l-Anness IV tad-Direttiva 2000/29/KE dwar il-miżuri protettivi kontra l-introduzzjoni ġewwa l-Komunità ta' organiżmi ta' hsara għall-prodotti tal-pjanti u kontra t-tixrid tagħhom ġewwa l-Komunità

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea,

Wara li kkunsidra d-Direttiva tal-Kunsill 2000/29/KE tat-8 ta' Mejju 2000 dwar il-miżuri protettivi kontra l-introduzzjoni ġewwa l-Komunità ta' organiżmi ta' hsara għall-prodotti tal-pjanti u kontra t-tixrid tagħhom ġewwa l-Komunità ⁽¹⁾, u b'mod partikolari l-punt (d) tat-tieni paragrafu ta' l-Artikolu 14 tagħha,

Wara li kkunsidra l-proposta mill-Kummissjoni,

Billi:

(1) Id-Direttiva 2004/102/KE ⁽²⁾ temenda l-Annessi II, III, IV u V tad-Direttiva 2000/29/KE, u għandha tiġi implimentata mill-Istati Membri sa l-1 ta' Marzu 2005.

(2) Id-Direttiva 2004/102/KE fiha dispożizzjonijiet dwar l-injam u l-prodotti ta' l-injam. Il-miżuri dwar il-pelits, kaxex u l-paljol jallinjaw il-miżuri tal-Komunità ma' daww ta' l-Istandard Internazzjonali tal-FAO għal Miżuri Fitosanitarji (ISPM) Nru 15 dwar "Linji Gwida biex jiġi regolat il-materjal għall-ippakkjar ta' l-injam fil-kummerċ internazzjonali" li ġie adottat f'Marzu 2002 mir-Raba' Kummissjoni Interim dwar Miżuri Fitosanitarji (ICPM).

(3) L-Istandard Nru 15 jghid li l-ippakkjar bl-injam (inkluż il-paljol) magħmul mill-injam mhux proċessat tal-koniferi u mhux tal-koniferi, għandu jkun sugġett għal miżuri approvati bħal ma hu t-trattament bis-shana (56° C għal mill-inqas 30 minuta) jew fumigazzjoni bil-Metil Bromidju. Barra minn hekk l-injam għandu jkollu marka speċifika li tiċċertifika li l-injam kien sugġett għal miżura approvata.

(4) L-Istandard jghid ukoll li l-pajjiżi jistgħu jitolbu li l-materjal għall-ippakkjar magħmul mill-injam sugġett għal miżura approvata għandu jkun magħmul minn injam li tnehhitlu l-qoxra ta' barra u li fuqu jkollu marka sugġetta għal "gustifikazzjoni teknika".

(5) Pajjiżi terzi talbu li l-Komunità tqis metodi oħra biex tilhaq l-istess għan. Għal dan il-għan, għaddejja riċerka dwar l-aspetti tekniċi tat-tnehhija tal-qoxra ta' l-injam, b'mod partikolari l-effiċjenza tat-"tnaqqis tar-riskju ta' insetti jew annimali qerrieda" fit-tnehhija tal-qoxra li jżied mal-miżuri ta' trattament.

(6) Waqt l-istennija tar-riżultati ta' din ir-riċerka, huwa xieraq li għall-injam li tnehhitlu l-qoxra, tiġi posposta l-applikazzjoni tal-htigijiet li għandhom jiġu użati.

(7) Id-Direttiva 2000/29/KE għandha, għalhekk, tiġi emendata skond dan.

(8) Il-Kumitat Permanenti dwar is-Saħħa tal-Pjanti ma tax opinjoni fiż-żmien stipulat mill-President tiegħu,

ADOTTA DIN ID-DIRETTIVA:

Artikolu 1

Id-Direttiva 2000/29/KE qed tiġi emendata kif ġej:

1. Fl-Anness IV, Parti A, taqsima I, punt 2, il-paragrafu li ġej għandu jiżdied fl-aħhar tal-kolonna tal-lemin:

"L-ewwel inciz, li jitlob li materjal ta' l-ippakkjar ta' l-injam ikun magħmul minn injam ittundjat bla qoxra, għandu japplika biss mill-1 ta' Marzu 2006".

2. Fl-Anness IV, Parti A, taqsima I, punt 8, il-paragrafu li ġej għandu jiżdied fl-aħhar tal-kolonna tal-lemin:

"L-ewwel linja tal-punt (a), li titlob li materjal ta' l-ippakkjar ta' l-injam ikun magħmul minn injam ittundjat bla qoxra, għandha tapplika biss mill-1 ta' Marzu 2006".

Artikolu 2

1. L-Istati Membri għandhom jadottaw u jippubblikaw, sa mhux aktar tard mit-28 ta' Frar 2005, il-liġijiet, ir-regolamenti u d-dispożizzjonijiet amministrattivi meħtieġa biex ikunu konformi ma' din id-Direttiva. Dawn għandhom minnufih jgħaddu lill-Kummissjoni t-testi ta' dawn id-dispożizzjonijiet u l-iskeda ta' korrispondenza bejn dawn id-dispożizzjonijiet u din id-Direttiva.

⁽¹⁾ ĠU L 169 ta' l-10.7.2000, p. 1. Direttiva kif emendata l-aħhar mid-Direttiva tal-Kummissjoni 2004/102/KE (ĠU L 309, 6.10.2004, p. 9).

⁽²⁾ ĠU L 309, 6.10.2004, p. 9.

Dawn id-dispożizzjonijiet għandhom jibdew japplikaw mill-1 ta' Marzu 2005.

Meta l-Istati Membri jadottaw dawn id-dispożizzjonijiet, dawn għandu jkun fihom referenza għal din id-Direttiva jew jkunu akkumpanjati minn tali referenza fil-pubblikazzjoni uffiċjali tagħhom. Il-metodi ta' kif issir din ir-referenza għandhom jiġu stabbiliti mill-Istati Membri.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-liġi nazzjonali li jadottaw fil-qasam koperta minn din id-Direttiva.

Artikolu 3

Din id-Direttiva għandha tidhol fis-seħh fit-tielet jum wara dak tal-pubblikazzjoni tagħha fil-*Ġurnal Uffiċjali ta' l-Unjoni Ewropea*.

Artikolu 4

Din id-Direttiva qed tiġi indirizzata lill-Istati Membri.

Magħmula fi Brussel, nhar it-28 ta' Frar 2005.

Għall-Kunsill

Il-President

F. BODEN